



Faroe Offshore: Stórir eftirspurningur eftir føroyingum

Jan Müller

02.11.2013 - 14:02

Oljan.fo

Faroe Offshore Service á Skála, sum hefur nógv fólk í arbeiði í eitt nú norsku oljuvinnuni, hefur sambært útvarpinum hjá Kringvarpinum, tryggjað sær nógv arbeiði komandi ár eisini Felagið fær fyrispurningar úr fleiri londum. Umframt føroyingar arbeiða eisini íslendingar og danir hjá felagnum.

Hans Jákup Johannessen, stjóri í Faroe Offshore, sum fyrr í ár varð heiðraður sum ársins íverkseti fyri sítt arbeiði at fáa føroyingar í arbeiði í útlendsku oljuvinnuni, sigur við útvarpið, at tey hava havt úr at gera, men at tað hefur verið nakað slakari hesa seinastu tíðina.

Men so mikið stórir tykist tørvurin verða komandi ár, at tey á virkinum á Skála meta seg ikki kunna nøkta allan eftirspurningin.

Nógv bendir á, at tað eisini komandi árin verður nógv arbeiði í norsku oljuvinnuni á landi. Eitt nú skal eitt stórt tal av pallum á norskum øki til klassingar. Hetta arbeiði verður gjørt

bæði í Norra og Bretlandi og möguliga í Danmark eisini, og Hans Jákup Johannessen roknar við, at Faroe Offshore fer at fáa nógvar uppgávur í hesum sambandi.

Hann sigur við Útvarpið, at stórir áhugi var fyri at fáa fólk frá Faroe Offshore, tá teir vóru á eini stórari oljuráðstevnu í Norra í farnu viku. Bara ein kundi spurdi eftir 45 smiðjum.

“Eg síggi avgjørt ikki myrkt uppá tað, sjálvt um tað í lötuni er nakað slakari, enn tað hevur verið,” sigur Hans Jákup Johannessen. Hann vísir annars á, at teir hava í lötuni einar 110 mans á lønarlistanum, teir flestu eru føroyingar men tó ikki allir. Umleið 20-30 eru danir og íslendingar. Tað ber rætt og slætt ikki til at fáa føroyingar til øll arbeiðini og tí verður farið út um landoddarnar eftir fólk.

Tað er ikki minst gott at hava útlendingar, tá nógv ferðsla er um summarið og tú ikki altíð fær fólk avstað úr Føroyum. Eisini er ein sparing í tí at brúka útlendingar, tá hugsað verður um flutning.

Faroe Offshore fær nógvar fyrispurningar frá fólk, sum vilja arbeiða fyri fyrirkøna í t.d. Norra. Teir koma úr Bulgari, Kanada og USA og øðrum londum við.

Myndir

Frá móttøkuni á Skála í sambandi við, at Hans Jákup varð kosin ársins íverkseti.